



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

\*\*\*\*\*

ອົງການໄອຍະການປະຊາຊົນສູງສຸດ  
ກົມຕິດຕາມກວດກາຄ້າຍຄຸມຂັງ-ດັດສ້າງ

ເລກທີ 004/ອອປສ.ກຄສ  
ນະຄອນຫຼວງວຽງຈັນ, ວັນທີ 13 ກັນຍາ 2016

**ບົດບັນທຶກກອງປະຊຸມຮ່ວມ  
ລະຫວ່າງ ກົມຕິດຕາມກວດກາຄ້າຍຄຸມຂັງ-ດັດສ້າງ  
ກົມຕິດຕາມກວດກາຄະດີອາຍາ ແລະ ກົມຕິດຕາມກວດກາທົ່ວໄປ  
ກ່ຽວກັບການແປງຄວາມຮັບຜິດຊອບຕາມພາລະບົດບາດ.**

ໃນວັນທີ 13 ກັນຍາ 2016, ເວລາ 8 ໂມງ 30 ນາທີ, ຢູ່ທີ່ຫ້ອງປະຊຸມຊັ້ນ I ອົງການໄອຍະການປະຊາຊົນສູງສຸດ, ກົມຕິດຕາມກວດກາຄ້າຍຄຸມຂັງ-ດັດສ້າງ, ກົມຕິດຕາມກວດກາຄະດີອາຍາ ແລະ ກົມຕິດຕາມກວດກາທົ່ວໄປ ໄດ້ເປີດກອງປະຊຸມຮ່ວມຂຶ້ນ ເພື່ອພ້ອມກັນຄົ້ນຄວ້າ, ປຶກສາຫາລື ກ່ຽວກັບວຽກງານວິຊາສະເພາະທີ່ພົວພັນກັບການແກ້ໄຂສະພາບການກັກຂັງຜູ້ຖືກຫາເກີນກຳນົດ, ການຕິດຕາມກວດກາການປະຕິບັດໂທດຕັດອິດສະລະພາບ, ໂທດປັບໃໝຂອງນັກໂທດ, ກຳນົດຄວາມຮັບຜິດຊອບໃຫ້ຊັດເຈນ, ຖືກຕ້ອງຕາມພາລະບົດບາດ, ຂອບເຂດສິດ ແລະ ໜ້າທີ່ຂອງແຕ່ລະກົມ.

ກອງປະຊຸມຄັ້ງນີ້ຈັດຂຶ້ນໂດຍການເປັນເຈົ້າພາບຂອງກົມຕິດຕາມກວດກາຄ້າຍຄຸມຂັງ-ດັດສ້າງ, ໃຫ້ກຽດເຂົ້າຮ່ວມເປັນປະທານກອງປະຊຸມ ໂດຍທ່ານ ບຸນຍັງ ຈັນດາລະສານ ຮອງຫົວໜ້າອົງການໄອຍະການປະຊາຊົນສູງສຸດ (ຜູ້ຊີ້ນຳວຽກງານວິຊາການຂອງສາມກົມ), ຊຶ່ງມີຜູ້ເຂົ້າຮ່ວມຄື: ຫົວໜ້າກົມ, ຮອງຫົວໜ້າກົມ, ຫົວໜ້າພະແນກ, ຮອງຫົວໜ້າພະແນກ ແລະ ພະນັກງານວິຊາການຂອງກົມຕິດຕາມກວດກາຄ້າຍຄຸມຂັງ-ດັດສ້າງ, ກົມຕິດຕາມກວດກາຄະດີອາຍາ ແລະ ກົມຕິດຕາມກວດກາທົ່ວ ໄປເຂົ້າຮ່ວມ ທັງໝົດມີຈຳນວນ 55 ທ່ານ.

ກອງປະຊຸມໄດ້ຮັບຝັງການລາຍງານສະພາບການກັກຂັງຜູ້ຖືກຫາເກີນກຳນົດເວລາທີ່ກົດໝາຍກຳນົດ ແລະ ສະພາບການປະຕິບັດໂທດຕັດອິດສະລະພາບ, ໂທດປັບໃໝຂອງນັກໂທດ ໃນຂອບເຂດທົ່ວປະເທດ, ສັງລວມສະພາບການປະສານສົມທົບຈັດຕັ້ງປະຕິບັດວຽກງານດັ່ງກ່າວຂອງສາມກົມໃນໄລຍະຜ່ານມາ; ກອງປະຊຸມເຫັນໄດ້ຂໍ້ສະດວກ, ຂໍ້ຫຍຸ້ງຍາກ, ບັນດາສາເຫດຂອງບັນຫາຕ່າງໆທີ່ມີສ່ວນພົວພັນຊຶ່ງກັນ ແລະ ກັນ, ຈາກນັ້ນກອງປະຊຸມກໍໄດ້ພ້ອມກັນຄົ້ນຄວ້າ, ປຶກສາຫາລືຢ່າງກົງໄປກົງມາ ຈຶ່ງໄດ້ຕົກລົງເຫັນດີເປັນເອກະພາບກັນ ດັ່ງນີ້:

1. ກົມຕິດຕາມກວດກາຄ້າຍຄຸມຂັງ-ດັດສ້າງ ມີຄວາມຮັບຜິດຊອບສະໜອງຂໍ້ມູນກ່ຽວກັບການກັກຂັງຜູ້ຖືກຫາທີ່ບໍ່ຖືກຕ້ອງ (ບໍ່ມີຄຳສັ່ງ) ຫຼື ການກັກຂັງຜູ້ຖືກຫາເກີນກຳນົດເວລາທີ່ກົດໝາຍກຳນົດໄວ້ ແລ້ວລາຍງານຕໍ່ທ່ານຮອງຫົວໜ້າອົງການໄອຍະການປະຊາຊົນສູງສຸດ (ຜູ້ຊີ້ນຳວຽກງານຂອງກົມ) ເພື່ອມີຄຳເຫັນຊີ້ນຳສິ່ງຂໍ້ມູນດັ່ງກ່າວໃຫ້ກົມຕິດຕາມກວດກາຄະດີອາຍາເປັນຜູ້ຮັບຜິດຊອບຄົ້ນຄວ້າ, ນຳສະເໜີຕໍ່ທ່ານຫົວໜ້າອົງການໄອຍະການປະຊາຊົນສູງສຸດ ອອກຄຳແນະນຳໃຫ້ຫົວໜ້າອົງການໄອຍະການປະຊາຊົນແຂວງ-ນະຄອນທີ່ກ່ຽວຂ້ອງ ຮີບຮ້ອນປະສານສົມທົບກັບເຈົ້າໜ້າທີ່ອົງການສືບສວນ-ສອບ

ສວນ ແລະ ພາກສ່ວນທີ່ກ່ຽວຂ້ອງແກ້ໄຂໃຫ້ຖືກຕ້ອງຕາມກົດໝາຍວ່າດ້ວຍການດຳເນີນຄະດີອາຍາ ເພື່ອແກ້ໄຂບັນຫາດັ່ງກ່າວໃຫ້ທັນເວລາ.

2. ກົມຕິດຕາມກວດກາຄະດີອາຍາ ມີຄວາມຮັບຜິດຊອບເກັບກຳເອົາຄຳຕັດສິນ, ຄຳພິພາກສາຂອງສານປະຊາຊົນສູງສຸດ ແລ້ວສຳເນົາສົ່ງໃຫ້ກົມຕິດຕາມກວດກາຄ້າຍຄຸມຂັ້ນ-ດັດສ້າງ ເພື່ອເປັນບ່ອນອີງໃນການຕິດຕາມກວດກາການປະຕິບັດໂທດຕັດອິດສະລະພາບຂອງນັກໂທດໃຫ້ຖືກຕ້ອງຕາມພາລະບົດບາດ, ຂອບເຂດສິດ ແລະ ໜ້າທີ່;

ກົມຕິດຕາມກວດກາຄະດີອາຍາ ມີໜ້າທີ່ ຊີ້ນຳອົງການໄອຍະການປະຊາຊົນຂັ້ນທ້ອງຖິ່ນຕາມສາຍຕັ້ງ ເພື່ອຕິດຕາມກວດກາ ແລະ ເກັບກຳເອົາຄຳຕັດສິນ, ຄຳພິພາກສາຂອງສານ ແລ້ວສຳເນົາຄຳຕັດສິນ, ຄຳພິພາກສາຂອງສານ ສົ່ງໃຫ້ຂະແໜງຕິດຕາມກວດກາຄ້າຍຄຸມຂັ້ນ-ດັດສ້າງ ຂອງອົງການໄອຍະການປະຊາຊົນແຂວງ-ນະຄອນ ແລະ ໜ່ວຍງານຕິດຕາມກວດກາຄ້າຍຄຸມຂັ້ນ-ດັດສ້າງ ຂອງອົງການໄອຍະການປະຊາຊົນເຂດ ເພື່ອເປັນບ່ອນອີງໃນການຕິດຕາມກວດກາການປະຕິບັດໂທດຕັດອິດສະລະພາບຂອງນັກໂທດໃຫ້ຖືກຕ້ອງຕາມພາລະບົດບາດ, ຂອບເຂດສິດ ແລະ ໜ້າທີ່.

- ສຳລັບຄຳຕົກລົງຂອງສານ ແມ່ນຄວາມຮັບຜິດຊອບຂອງກົມຕິດຕາມກວດກາທົ່ວໄປຕິດຕາມກວດກາ ແລະ ເກັບກຳ, ມີໜ້າທີ່ຊີ້ນຳອົງການໄອຍະການປະຊາຊົນຂັ້ນທ້ອງຖິ່ນຕາມສາຍຕັ້ງ ເພື່ອຕິດຕາມກວດກາ ແລະ ເກັບກຳ ແລ້ວສຳເນົາສົ່ງໃຫ້ກົມຕິດຕາມກວດກາຄ້າຍຄຸມຂັ້ນ-ດັດສ້າງ (ຂັ້ນສູນກາງ) ຫຼື ຢູ່ຂັ້ນທ້ອງຖິ່ນແມ່ນ: ຂະແໜງຕິດຕາມກວດກາຄ້າຍຄຸມຂັ້ນ-ດັດສ້າງ ແລະ ຂະແໜງຕິດຕາມກວດກາທົ່ວໄປ ຂອງອົງການໄອຍະການປະຊາຊົນແຂວງ-ນະຄອນ ແລະ ໜ່ວຍງານຕິດຕາມກວດກາຄ້າຍຄຸມຂັ້ນ-ດັດສ້າງ, ໜ່ວຍງານຕິດຕາມກວດກາທົ່ວໄປຂອງອົງການໄອຍະການປະຊາຊົນເຂດ ເພື່ອເປັນບ່ອນອີງໃນການຕິດຕາມກວດກາການປະຕິບັດໂທດຕັດອິດສະລະພາບ ແລະ ໂທດປັບໃໝຂອງນັກໂທດ ໃຫ້ຖືກຕ້ອງຕາມພາລະບົດບາດ, ຂອບເຂດສິດ ແລະ ໜ້າທີ່.

- ສ່ວນຄຳຊີ້ຂາດຂອງສານປະຊາຊົນສູງສຸດ ກ່ຽວກັບໂທດປະຫານຊີວິດ ແມ່ນຄວາມຮັບຜິດຊອບຂອງກົມຕິດຕາມກວດກາຄະດີອາຍາ ເປັນຜູ້ເກັບກຳ ແລ້ວສຳເນົາສົ່ງໃຫ້ກົມຕິດຕາມກວດກາຄ້າຍຄຸມຂັ້ນ-ດັດສ້າງ ເພື່ອເປັນບ່ອນອີງໃນການຕິດຕາມກວດກາການປະຕິບັດ ໃຫ້ຖືກຕ້ອງຕາມພາລະບົດບາດ, ຂອບເຂດສິດ ແລະ ໜ້າທີ່.

3. ກົມຕິດຕາມກວດກາທົ່ວໄປ ມີຄວາມຮັບຜິດຊອບຕິດຕາມກວດການັກໂທດ ທີ່ຖືກສານຕັດສິນລົງໂທດຕັດອິດສະລະພາບ ແຕ່ນັກໂທດຍັງບໍ່ທັນໄດ້ຖືກກັກຂັງ; ກົມຕິດຕາມກວດກາທົ່ວໄປ ມີໜ້າທີ່ຊີ້ນຳອົງການໄອຍະການປະຊາຊົນ ຂັ້ນທ້ອງຖິ່ນຕາມສາຍຕັ້ງ ເພື່ອຕິດຕາມກວດກາຕາມພາລະບົດບາດ, ຂອບເຂດສິດ ແລະ ໜ້າທີ່.

- ເມື່ອສານອອກຄຳສັ່ງຈັບຕົວນັກໂທດແລ້ວສົ່ງຄຳສັ່ງໃຫ້ອົງການສືບສວນ-ສອບສວນຂັ້ນດຽວກັນນຳໄປປະຕິບັດນັ້ນ ແມ່ນຄວາມຮັບຜິດຊອບຂອງກົມຕິດຕາມກວດກາຄະດີອາຍາ, ມີໜ້າທີ່ຊີ້ນຳອົງການໄອຍະການປະຊາຊົນຂັ້ນທ້ອງຖິ່ນ ຕາມສາຍຕັ້ງ ເພື່ອຕິດຕາມກວດກາຕາມພາລະບົດບາດ, ຂອບເຂດສິດ ແລະ ໜ້າທີ່.

- ເມື່ອນັກໂທດໄດ້ຖືກເຂົ້າໄປປະຕິບັດຢູ່ໃນຄ້າຍຄຸມຂັ້ນ-ດັດສ້າງແລ້ວແມ່ນຄວາມຮັບຜິດຊອບຂອງກົມຕິດຕາມກວດກາຄ້າຍຄຸມຂັ້ນ-ດັດສ້າງ, ມີໜ້າທີ່ຊີ້ນຳອົງການໄອຍະການປະຊາຊົນຂັ້ນທ້ອງຖິ່ນຕິດຕາມກວດກາ ຕາມພາລະບົດບາດ, ຂອບເຂດສິດ ແລະ ໜ້າທີ່.

4. ການຕິດຕາມກວດກາການປະຕິບັດໂທດປັບໃໝ, ການໃຊ້ແທນຄ່າເສັຍຫາຍທາງແຜ່ງຂອງນັກໂທດ ແມ່ນນອນຢູ່ໃນຄວາມຮັບຜິດຊອບຂອງກົມຕິດຕາມກວດກາທົ່ວໄປ, ມີໜ້າທີ່ຊີ້ນຳອົງການໄອຍະການປະຊາຊົນຂັ້ນທ້ອງຖິ່ນຕາມສາຍຕັ້ງ ເພື່ອຕິດຕາມກວດກາຕາມພາລະບົດບາດ, ຂອບເຂດສິດ ແລະ ໜ້າທີ່.;

5. ການພິຈາລະນາແກ້ໄຂຄຳຮ້ອງຂອງປະຊາຊົນ ທີ່ຍື່ນເຂົ້າອົງການໄອຍະການປະຊາຊົນສູງສຸດ ໃນກໍລະນີທີ່ບໍ່ມີຄຳສັ່ງ

ເປີດການສືບສວນ-ສອບສວນ ຫຼື ບໍ່ທັນໄດ້ດຳເນີນຄະດີ ແມ່ນພາລະບົດບາດຄວາມຮັບຜິດຊອບຂອງກົມຕິດຕາມກວດກາທົ່ວໄປ, ມີໜ້າທີ່ເປັນເສນາທິການ, ຄົ້ນຄວ້າຝ່າລະນາ, ສະເໜີວິທີແກ້ໄຂຕໍ່ຄະນະນຳອົງການໄອຍະການປະຊາຊົນສູງສຸດຕົກລົງ;

- ຕໍ່ກັບຄຳຮ້ອງຂອງປະຊາຊົນ ທີ່ຍື່ນເຂົ້າອົງການໄອຍະການປະຊາຊົນສູງສຸດ ໃນກໍລະນີທີ່ມີຄຳສັ່ງເປີດການສືບສວນ-ສອບສວນ ຫຼື ຢູ່ໃນຂັ້ນຕອນຂອງການດຳເນີນຄະດີອາຍາ ແມ່ນພາລະບົດບາດຄວາມຮັບຜິດຊອບຂອງກົມຕິດຕາມກວດກາຄະດີອາຍາ, ມີໜ້າທີ່ເປັນເສນາທິການ, ຄົ້ນຄວ້າຝ່າລະນາ, ສະເໜີວິທີແກ້ໄຂຕໍ່ຄະນະນຳອົງການໄອຍະການປະຊາຊົນສູງສຸດຕົກລົງ;

6. ການຕິດຕາມກວດກາການດຳເນີນຄະດີທາງອາຍາ ຕໍ່ຜູ້ບໍ່ປະຕິບັດຕາມຄຳຕັດສິນຂອງສານທີ່ໃຊ້ໄດ້ຢ່າງເດັດຂາດຕາມ ມາດຕາ 173 ຂອງກົດໝາຍອາຍາ ແມ່ນພາລະບົດບາດຄວາມຮັບຜິດຊອບຂອງກົມຕິດຕາມກວດກາຄະດີອາຍາ, ມີໜ້າທີ່ຊີ້ນຳອົງການໄອຍະການປະຊາຊົນຂັ້ນທ້ອງຖິ່ນ ເພື່ອຕິດຕາມກວດກາຕາມພາລະບົດບາດ, ຂອບເຂດສິດ ແລະ ໜ້າທີ່.

7. ກອງປະຊຸມໄດ້ຕົກລົງເຫັນດີເປັນເອກະພາບ ມອບໃຫ້ກົມຕິດຕາມກວດກາທົ່ວໄປ ເປັນເຈົ້າພາບຈັດກອງປະຊຸມຮ່ວມລະຫວ່າງສາມກົມນີ້ຂຶ້ນໃນລະຫວ່າງເດືອນກັນຍາ ປີ 2017, ເພື່ອຜ່ອມກັນສັງເກດຕີລາຄາຜົນຂອງການຈັດຕັ້ງປະຕິບັດບົດບັນທຶກສະບັບນີ້.

ກອງປະຊຸມໄດ້ປິດລົງໃນເວລາ 11 ໂມງ 30 ນາທີ ໃນວັນດຽວກັນ, ກົມຕິດຕາມກວດກາຄ້າຍຄຸມຂັງ-ດັດສ້າງ, ກົມຕິດຕາມກວດກາຄະດີອາຍາ ແລະ ກົມຕິດຕາມກວດກາທົ່ວໄປ ຈຶ່ງໄດ້ຕົກລົງເຫັນດີເປັນເອກະພາບຜ່ອມກັນລົງລາຍເຊັນໃນບົດບັນທຶກສະບັບນີ້ໄວ້ເພື່ອເປັນບ່ອນອີງໃນການຈັດຕັ້ງປະຕິບັດ.

ຫົວໜ້າຕິດຕາມກວດກາຄ້າຍຄຸມຂັງ-ດັດສ້າງ

ຮ່ອມຈັນ ມະນີວັນ

ຜູ້ບັນທຶກກອງປະຊຸມ

ທ. ສົມສັກ

ຫົວໜ້າກົມຕິດຕາມກວດກາຄະດີອາຍາ

ຮາທິ ໂປລິຈັນ

ປະທານກອງປະຊຸມ

ຫົວໜ້າກົມຕິດຕາມກວດກາທົ່ວໄປ

ສາຍສະໄໝ ອາລຸນທອງ

ບຸນຍັງ ຈັນດາລະສານ